

ስርዓት ህግደፍ አብ ዓሰብ አብ ሓደ ናይ ሓለዋ ቦታ

ተመዲቦም ዝነበሩ ወተሃደራቱ ብምሉኡም ከም ዝኣሰሮም ተገሊጹ

እቶም ብሃንደበትን ብሓደግ ግዜን ዝተኣሰሩ ወተሃደራት ብዝሓም ኣስታት 30 ከም ዝበጸሑ፡ ሙብዛሕቲኦም ብኣባላት ሃገራዊ ኣገልግሎት ዝፍለጡ ከም ዝኾኑን ረድዮ ኤሪና ብ10 መጋቢት 2017 ሓቢራ።

ምኽንያት መእሰሪኦም ብወግዒ ዝተሓበረ ከም ዘዩሉ፡ እንተኾነ ግን ክትሃድሙ ውጥን ነይርኩም ዝብል ክኸውን ከም ዝኸእል ይግመት ዝበለት ረድዮ ኤሪና፡ ብዘይካ ናብ ባጽዕ ገጸም ተወሲዶም ዝብል ኣበይ ተኣሲሮም ከም ዘለው ከም ዘይፍለጥ፡ ካብቲ ዝገርም፡ ሰበሰልግን እቲ ስርዓት ወሰኽ ደሞዝ ስለ ዝተገበረ ማሕበራዊ ህይወት ወተሃደራት ይመሓየሽ ኣሎ እናበሉ ኣብ ዝገብኡሎ ዘለው ግዜ፡ ውጽዓት ወተሃደራት መዓልታዊ ናብ ጎረባብቲ ሃገራት ይስግሩ ከም ዘለውን ወሲኻ ኣረዲኦ።

ብካልእ ዜና፡ ኣብ ዝሓለፈ ዓመተ 2016፣ ልዕሊ 2700 ኤርትራውያን ቆልዑ፣ ማእከላይ ባሕሪ ሰጊሮም ኢጣልያ ከምዝኣተዉ፡ ብድምር 5096 ኤርትራውያን ናብ ኤውሮጳ ክሰግሩ ኣብ ባሕሪ ጥሒሎም ከም ዝሞቱ፡ ላዕለዋይ ተጸዋዒ ጉዳይ ስደተኛታት ሕቡራት ሃገራት ማለት UNHCR ኣብ ዘቕረቦ ዓመታዊ ጸብጻብ ምግላጹ ረድዮ ኤሪና ብ9 መጋቢት 2017 ኣፍሊጣ።

ብኢሳያስ ኣፈወርቂ ዝምራሕ መንግስቲ ኤርትራ ኣብ ስልጣን ክሳብ ዝሃለወ፡ ብዛዕባ ስደት ኤርትራውያን ምዝራብ ኮነ፡ ብዛዕባ ሞቶም ኣውያት ምስማዕ ኣይቋርጹን ክብል ሓደ እንግሊዛዊ በዓል ስልጣን ሓቢሩ።

ሚኒስተር ምትሕግጋዝ ሃገራት ስግር ባሕሪ ዝኾነ ጄርሚ ሪፕሎይ ዝተባህለ እንግሊዛዊ፡ ብ10 መጋቢት 2017 ምስ ማዕከን ዜና ቢቢሲ ኣትኩሮ ንኣፍሪቃ ዝብል መደብ ኣብ ዝገበሮ ቃለ-መጠይቕ፡ ብኢሳያስ ዝምራሕ መንግስቲ ኤርትራ ኣብ ስልጣን ክሳብ ዝሃለወ፡ ብኤርትራውያን ስደተኛታት ምዝራብ፡ ብሞቶም ከኣ ኣውያት ምስማዕ ኣይቋርጹን ክብል ዝሓደሮ ስግኣት ገሊጹ።

ካብ ሊቢያ ሎሚ ድሕሪ ቀትሪ መጸኣ ዝበለ እቲ ሚኒስተር፡ ኣብኡ ዝረኣኸዎም ኣፍሪቃውያን ስደተኛታት ኣዝዮም ብዙሓትዮም ብፍላይ ከኣ ቁጽሪ ዜጋታት ኤርትራ መላእ ሃገር ዲያ ናብዚ ግዲዛ ዘብልን ዘሰንብድንዮ። እቶም ኣብ ሊቢያ ዝረኣኸዎም ኤርትራውያን ህጻናት፡ ደቂ-ኣንስትዮም፡ መንእሴታት፡ ብዕድመ ዝደፍኡ ሽማግሌታት ዘጠቓልልዮ። ኣብኡ ዘሎ ባህርያውን ሰብ ዝሰርሖን ብደሆ ቀሊል ኣይኮነን። ስለምንታይ ከምዚ ኮይኖም ኢልካ ምስ እትሓትት ትረኽቦ መልሲ፡ ኣብ ሃገርም ዘሎ ስርዓት ኣብ ሊቢያ ካብ ዘሎ ስቓይ ዝኸፍኦ ብምጅኑዮ ዝብልዮ ኢሉ።

ማሕበር ደቂ-ኣንስትዮ ኤርትራ ንፍትሒ

ካብ ዝወርደና ዘሎ ግፍዒ ክንገላገል እንተደኣ ኮይና ውደባ ወሳኒ ኢሉ።

ኣብ ስዊትዘርላንድ ዝመደበሩ ማሕበር ደቂ-ኣንስትዮ ኤርትራ ንፍትሒ ስዊትዘርላንድ ዝተባህለ ማሕበር፡ ብመሰረት ብ10 ታሕሳስ ናይ 2016 ዘመሓላለፎ ውሳኔ፡ ብ3-4 መጋቢት 2017 ኣኼባ ኣካይዱ ዕውት ስራሓት ከም ዘሰላሰለ ብ8 መጋቢት 2017 ኣብ ዝዘርገሑ ጋዜጣዊ መግለጺ ኣፍሊጡ።

ኣብቲ ዓውደ ዘተ ካብ ዝተፈላለዩ ሃገራት ኤውሮጳ ዝመጽኦ ደቂ-ኣንስትዮን ዕድመ ዝተገብረሎም ኣባላት ፖለቲካዊ ውድባት፡ ሰቢክ ማሕበራትን ስነ ጥበቓታት ተሳቲፎም ከም ዝነበሩ ፡ ኤርትራዊት ንል-ኣንስተይቲ ኣብ ልዕሊኣ ዝወርዳሎ ዘሎ ድርብ ጭቆና ብቃልሲ ጥራሕ ከም ዝውገድ ኣሚና ኣረኣኢያኣ ከተማዕብል፡ ክትጥርነፍን ስጡም ውደባ ክህልዎ ምግባር መተካእታ ዘይብሉ ምጅኑ ከም ዝተሓበረን ኣረጋጊጹ።

ኣብ መወዳእታ ምስ ካልኣት ማሕበራት ናይ ምውህሃድ ዕማም ዝተሞህባ፡ ሓደ ዓመት ድማ ዝዕድሚኦ 5 ዝኣባላት ሽማግሌ ካብ ተሳተፍቲ ከም ዝተመዘት፡ እቲ ዓውደ ዘተ ክካየድ ሞራል ንዝሃቡን ዝተሓጋገዙን ብምምስጋን ብጽቡቕ ከም ዝተዛዘመን ኣረዲኡ።

ብሓልዮት ደሞክራሲያዊ ግንባር ሓድነት ኤርትራ ዝፍኒ፡ ድምጺ ሰላምን ደሞክራሲን ኤርትራ፡ 13-03-2017